
НЯЦЯ НІВЯ 


ПЕРШАЯ БЕЛАРУСНАЯ ГАЗЭТА З РЫСУННАМІ 


Выходзіць што тыдзень рускімі і лацінекімі літэрамі. 


Адрэс рэдакціі і адміністраціі: Вільня, Завальная вуліца, д. 227; 


Цэна з перэсылкай і дастаўкай да хаты: на І г.-? р. 50 к,, на б мес.-- 1 р 
25 к., на 8 м.--б5 к., на Імес.--25 к. За границай: на І г. -- 4 р., на б мее. 
- 8 р., д мес. -1 р. Перамена адрэсу - 20 кап. 


е “м “м Ыы м? . 
Нашых прыхільнікоў, падпіечыкоў і чытачоў просімо шы- 1 


І рыць нашу газэту між знаёмых. 

Чародны М 37--35 ,Нашай Нівы“ выйдзе 22 верэсьня. 

Більня, У (21) верэсьня 1911 з. 


Ідзе восень. Шмат хто вельмі нецярпліва чэкаў яе прыхо- 
ду: яна нясе хлеб гаротнаму землеробу; з ёй ажыўляецца палі- 
тычнае жыцьцё гасударства, а жыцьцё гэтае мае багата патрэб, 
каторые даўно прыпамінаюць аб сабе, што іх трэба здаволіць. 


Хлеба восень прынесла не лішне багата. Ешчэ у нас -сяк- 
так, але ў расейскіх губэрнях ужо кіпіць вялікая работа, каб 
недапусьціць страшэннаго госьця: голаду. А што прынясе яна ў 
палітыцы? 

З аткрыцьцем заведаньнёў Гасударственай Думы на першы 
чарод пойдзе справа аб земствах у Заходніх губэрнях, --тых са- 
мых земствах, якіе толькі што выбіраліся у Вітэбскай, Магілёў- 
скай, Мінскай і трох губэрнях палудзенна-заходніх. Бедама што 
земствы гэтые завёў памершый гэтымі днямі прадседацель міні- 
строў, Столыпін, ня гледзячы на тое, што дасударствены Савет іх 
не зацьвярдзіў. І вось у восені, як збяруцца Дума і Савет, спра- 
ву аб земствах будуць разбіраць нанова. 

Ешчэ колькі месяцоў асталося да гэтаго суда над земства- 
мі, каторые ўжо пачалі сваю работу. Што пастановяць аб іх на- 
родные дэпутаты, німа ведама: шмат залежыць і ад таго, як бу- 
дуць за гэты час працаваць новые земствы, ці здадуць яны пе- 
рад народам экзамен сваей прыгоднасьці да жыцьця. 

Праўда, тэрмін для экзамену невялікі, але за гэты чае зем- 
ствы могуць паказаць, ці яны патрапяць працаваць на карысць 
краю, ці тые людзі, каторым закон аб земствах аддаў у рукі 
упраўленьне нашай старонкай, маюць права гаварыць аб яе па- 


трэбах і аб патрэбах нашаго народу, с каторым многіе с-паміж іх 
нічога супольнаго ня маюць. 
Пажывем - пабачым. 


Се Сей С Сел Спа Са Сал Са ІС 


Што чуваць заграніцай? 


Здаецца, што пэрвідзкі шах Мохаммэд-Алі, катораго два Га- 
ды таму назад скінуў с пасаду яго ўласны народ, гам цяпер жа- 
лее, што не захацеў сідзець спакойна у Одэссі ды кожын год да- 
ставаць ад Мэджыліса 200.000 руб. на жыцьцё, а памкнуўся вяр- 
нуць сабе ўласць над непакорнымі пэрсамі. Бо вось чым СКОН- 
чыўся яго паход у Пэрсію: войска яго разбілі, прыяцелёў і па- 
мошнікоў пасадзілі ў турму або разстрэлялі, сам ён уцёк ад 
свайго войска і негдзе хаваецца, загубіўшы надзею даставаць да- 
лей падмогу на жыцьцё е пэрсідзкай казны. Ды ешчэ, як на здзек, 
адзін с прыяцелёў старога шаха, начальнік над яго войскам, Оа- 
лар эд-Доўле, сам сябе абвесьціў шахам у гор. Берманшаху, як 
бытцым ні старога, ні цяперашняго законнаго шаха і не было! 

У Турэччыне, як і ў Пэрсіі, ёсць-такі людзі, каторым не ў 
смак новые парадкі. ліны і муцяць народ, падыймаючы то ў ад- 
ным, то у другім канцы паўстаньня проці цяперашняго праві- 
цельства. к чытаем у тэлеграмах с Константынополя, у облась- 
ці Іемэне народ пачаў бунтавацца. 

Неспакойна і ў Гішпаніі: тут у гарадох Більбао, Шанкандэр 
і другіх ідзе агульная забастоўка, машына ня ходзіць, бо жалез- 
ная дарога папсавана, тэлеграфные дроты парэзаны За тое ў су- 
седкі Гішпаніі -- Португаліі, гдзе нідаўна завялі рэспубліку 
(упраўленьне народнымі выбарнымі без караля), настаў поўны 
спакой і ўсе эўропэйскіе царствы (апрача Расеі) прызналі новы 
парадак законным. 

А спорцы немцоў с французамі канца як німа, так німа: ужо, 
здавалося, павінны вось-вось скончыцца ўве перэгаворы мірам, 
але нешта дзела на лад не ідзе. Чэкаюць, што канец павінен 
быць не пазней, як 11 гэтаго месяца: ў гэты дзень у Франціі ат- 
пускаюць дамоў салдатоў, каторым скончыўся тэрмін службы. 

Вось, як бы згоды з немцамі не зрабілі і была-бы вайна, дык 
тых салдатоў не пусьцілі бы да хаты, а паслалі ваеваць. Значыць, 
да 1! верэсьня францускае правіцельство павінно канешне так ці 
сяк скончыць справу з немцамі аб Марокко. 

Да перэгавороў між францускім і немецкім пасламі пільна 
прыглядаецца Англія. Для яе, як мы ўжо растлумачылі у прош- 
лым нумэры, немцы- гэта конкурэнт у гандлю.Як бы толькі Фран- 
ція, каб урэшці мець спакой, залішне многа зямлі у Афрыцы ад- 
дала немцам, дык Англія ўраз-жэ ўмешаецца да гэтай справы і 
ніколі не пазволіць, каб яе конкурэнт павялічыў сваю сілу на 
Афрыканскай зямлі, куды ідзе цяпер багата англійскіх тавароў. 

Так ідзе спорка аб тое, чые тавары пойдуць шырэй загра- 
ніцу, і народы Англіі, Франціі і Немеччыны кожын дзень неспа- 
койна чэкаюць, ці дзеля гэтай справы іх не пашлюць праліваць 
кроў сваю і забіваць людзей, каторые ім нічога благога не зра- 
білі, а так сама хочуць жыць, Як і Яны. 


Нашы перэвяленцы у быбіры. 


Калісь ,Наша Ніва“”) палічыла, колькі душ выежджае з на- 
шай старонкі у Амэрыку шукаць лепшай долі. Але тых, каторые 
перэбіраюцца у Амэрыку, усяго будзе толькі невялікая жменя, 
калі іх прыраўнуем да ліку выехаўшых у Сыбір. Дзякуючы пра- 
цы супрацоўніка газэты ,Сибирское Дбло“, І. Буземы, каторы 
сабраў у адно ўсе ведамасьці аб перэсяленцах у Сыбір, мы мо- 
жэм акуратна палічыць, колькі туды перэдралося людзей розных 
націй, у тым ліку і беларусоў. 

Гэтак за апошніе 15 гадоў выехало з усяе Эўропэйскай Ра- 
сеі у Сыбір безмала 4 мільёны душ перэсяленцоў. Між імі пер- 
шае мейсцо займаюць украінцы -іх выехало у Сыбір ! мільён 
800 тысяч душ; пасьля ідуць вялікарусы--каля 1 міль. 400 тыс., 
далей беларусы--600 тысяч душ з лішкам і ў канцы ўсе іншые 
націі--каля 200 тыс. душ. 

Калі прыраўнуем лік перэсяліўшыхся украінцоў, вялікару- 
соў і беларусоў да ліку астаўшыхся у сваім краю, дык ВЫХО- 
дзіць, што прычына, якая гоніць людзей за хлебам у чужыну, - 
беда---найболей пануе між украінцамі і беларусамі: з сотні ВЯЛІ- 
карусоў у Сыбір перэбралося 2--3 душы, з сотні украінцоў--ня 
больш 6, а з сотні жыцелёў Беларускай зямлі --ажно 7 душ. 


Г. Б. 


“) Гл. Н. Н.“ 20 315 за 1911 г. 


А зб. 

Павэдлуг губэрній з Беларусі выехало у Сыбір гэтулькі пе- 
рэсяленцоў: 


З Могілёўскай. . . . . 233;961 душ. 

; Вітэбскай . . . . . . 160610;5., 

,» Мінскай. . .. .. 99)758;-, 

; Смаленскай . . . . . 68:938 ,, 

, Віленскай. . . . . . 42667 

з» Гродзенскай . . . . . 30,721;,, 
Усяго разам. . . . 638.650 душ 


Лк жывуць у Сыбіры гэтые сотні тысяч перэсяленцоў? Ці 
знаходзяць яны там тую долю, аб якой думалі і якой чэкалі, еду- 
чы у прочкі з родных вёсак? На гэтые пытаньня цяжка даць 
акуратны атказ. З офіціальных атчотоў бачым, што блізка пятая 
частка (19 9/о) перэсяленцоў вертаецца з Сыбіры дамоў, не зда- 
леўшы жыць у чужыне. Праўда найбольш вертаюцца вялікару- 
сы, найменш--украінцы і беларусы але гэта не паказывае, быт- 
цым нашы перэсяленцы знайшлі ў Сыбіры лепшае жыцьцё. Опра- 
ва ў тым, што ў вялікарускіх губэрнях ёсць багата фабрык і за- 
водоў, і тамака чэлавеку, каторы без граша ў кішэні вярнуўся з 
Сыбіры, лягчэй знайсьці работу і кавалак хлеба: дый у вяліка- 
русоў па вёсках земля належыць не да кожнаго гаспадара асоб- 
не, а да ўсіх разам- да обчэства, міра“, і той, хто кінуў гаепа- 
дарку, едучы у прочкі, вярнуўшыся мае ізноў за што рукі зача- 
піць. З гэтай прычыны вялікарусу, катораму не пашанцуе ў Сы- 
біры, лёгка адтуль уцячы, а нашаму беларусу, так сама як і 
украінцу, зрабіць гэтаго нельга: ён дома распрадаў усё сваё да- 
бро, заработку ж знайсьці ў роднай старане німа надзеі... І вось 
беларусы і украінцы- хоч-ня-хоч -- астаюцца ў Сыбіры на ўвесь 
свой век, ня гледзячы на тое, што і тамака іх не пакідаюць ад- 
вечные таварышы: беда, голад... Для іх дарогі назад німа! 

Як мы сказалі, вертаецца з Сыбіры блізка пятая частка пе- 
рэсяленцоў, і па рахунку І. Куземы выходзіць, што асталося ў 
Сыбіры на пастаяннае жыцьцё З мільёны 250тысяч 600 душ пе- 
рэсяленцоў. Яны разсяліліся па сыбірскіх губэрнях і обласьцях 
гэтак: 

у Томскай губ.. . . . 1,600;508 душ. 
; Акмолінскай губ.. . 646,679 
, Бнісейскай губ. . . 402,078 
» Тобольскай губ. . . 979,211; 
» Тургайскай губ. . . 218,636 
, ОСеміпалатінскай губ. 99,289 


Рэшта паехала у Усходнюю Сыбір, ажно на Далёкі Усход, і 
ў Семірэчэнскую облаець; тамака лічыцца іх 731 тые. душ. 

Украінцы, каторые прывыклі у сваей бацькоўшчыне да стэ- 
поў, ахвотней вгеляцца і ў Сыбіры у «етэпох. З гэтай прычыны 
яны не разыходзяцца далёка адзін ад аднаго, а сідзяць вельмі 
густа, і ёсць такіе паветы ў Сыбіры, дзе больш паловы жыце- 

аран цца знінананнвдн 


лёў - украінцы. Творыцца як-бы Новая Украйна ў далёкай чужы- 
не. Беларусы-ж сідзяць не так густа: яны раскінуты па Сыбіры 
шырэй, і беларускіе сялібы можна знайсьці скрозь, дзе ёсць тай- 
га і дзе клімат не лішне ўжо сьцюдзёны. Усё-ж такі ахвотней 
селяцца беларусы ў Тарскім і Турынскім паветах Тобольскай губ. 
ў Марыінскім і Каінскім- Томскай губ. і ў Ачынскім, Краснояр- 
скім і Канскім пав. Енісейскай губ. У гэтых трох апошніх паве- 
тах палавіна перэсяленцоў--ўсё беларусы. Яны становяць трэй- 
цюю частку населеньня Канскаго пав. (32 “/9), чверць - Ачынска- 
го (22 “/0), а ў Ерасноярекім іх лічыцпа 15 душ на кожную сот- 
ню жыцелёў. Ца ўсей Енісейскай губэрні беларусоў 18 працэн- 
тоў, і калі можна казаць аб Новай Беларусі на Сыбірскай зям- 
лі, дык яна і будзе ў гэтай губэрні. 

Сідзючы вялікімі грамадамі, густа заліўшы цэльные паветы, 
беларусы ў Сыбіры не так лёгка забываюцца, хто яны, не адрэ- 
каюцца ад сваей далёкай бацькоўшчыны, ад роднай мовы. Але 
гэтаго мала: як у літоўскіх эмігрантоў у Амэрыцы ідзе бойка 
культурная і національная работа, так сама павінны брацца да 
яе і тые нашы беларусы, каторые ўжо здалелі ўмацавацца ў Сы- 
бірекіх тайгах. ны павінны памятаць, што толькі тады, які 
яны сваю руку прыложаць да вялікай працы над адраджэньнем 
беларускаго народу, тые тысячы вёрст, што ляглі між імі і род- 
най старонкай, ня будуць іх аддзеляць ад Бацькоўшчыны, бо з 
ёй яны будуць моцна злучэны супольнымі думкамі, гупольнай ра- 
ботай, супольнымі ідэаламі. А гэткая жывая звязь закінутых у 
чужыну беларуеоў з родным краем дасць ім вялікую духоўную 
сілу, дасць пацеху і веру ў лепшую будучыну беларускаго на- 
роду, каторы цяпер найболей здольных і дужых сыноў сваіх пры- 
мушэн нядоляй высылаць у прочкі. 

А. Н--а. 


ЭЗАУЭДДР2ЧТЧ"" ў ДЛОІЦЫАА ЕР СА 


Ф 
ж ж 
Хай іншы жаліццз старонцы, і Не згасло сонцэ! Сонцэ гляне 
Я-ж сьлёзаў не лію, як вы, і І ўсіх падыйме ада сна. 
Бо бачу: ноччу глядзіць сонцэ І Ён, гэты дзень, ешчэ настане, 
У люстэрка- мевяц залаты. г І ачуняе старана"! 


Я пад яе зімовай маскай, 

Пад сьнегам, бачу твар вясны, 
І вее верш мой дзіўнай казкай, 
І ясны ён, як зорак сны. 


Лрослаў ль. Максім Богдановіч. 


(ацца) 

3 мінуўшчыны гораду Быхова. 


(С прычыны Быхоўскай сельска-гаспадарскай выстаўк).). 


Сягоньня, 8 верэсьня, аткрываецца ў Быхове (паветовы горад 
Могіл. губ.) Сельска- гаспадарская выстаўка, каторая будзе тры- 
ваць да 14 верэсьня. 9 усіх канцоў Беларусі і Літвы шмат збі- 
раецца народу пабачыць, як гаспадарыць Магілёўшчына і чым 
яна жадае пахваліцца перад усім краем. Што ёсьць на выстаў- 
цы, апішэмо ў чародным нумэры ,Н. Н., а пакуль што зробім 
гісторычны агляд самога гораду, каторы выступаў не раз у Гі- 
сторычным жыцьці Беларусі. 

Як і многа іншых беларускіх гарадоў, Быхоў ужо ў пачат- 
ках хрысьціянства быў тарговым мейсцэм і, як абароннае гара- 
дзішча, належаў да князёў літоўска-рускіх. У 1568 гаду гэты Го- 
рад кароль падарыў Яну- Ероніму Ходкевічу. Ходкевічы умацава- 
лі Быхоў, і е таго часу ён лічыўся адным с крапчэйшых замкоў 
У Беларусі на мяжы з Масквой. Посьле Быхоў перайшоў да Са- 
пегоў. Лев-Казімір Сапега ешчэ больш узмацаваў Быхоў. У часе 
казацкіх войн Быхоў меў не малую вагу. Як ведама, першае ка- 
зацкае паўстаньне на Беларусі было затушэна вялікім гэтманам 
літоўскім, Радзівіллам, але, як толькі разыйшлася вестка аб раз- 
біцьці польскаго войска казакамі пад Пілавіцамі, то паміж наро. 
ду пачалі хадзіць дзіўные і непадобные да праўды чуткі, бытцым 
шляхта збунтавалася проці караля і маніцца вырэзаць мужыкоў, 
а што казакі ідуць за караля і за волю народу. Па сёлах і вёс- 
ках з'яўляліся нет ведама скуль старцы-лірнікі, каторые апевалі 
народу яго нядолю, беды казакоў і іх пабеды. З вёскі ў вёску 
перэдаваліся лісты Хмельніцкаго, ў каторых пісалося тое-ж са- 
мае. Народ слухаў лірнікоў, слухаў бытцым-то каралеўскіх лі- 
стоў; збіраўся, радзіўся і ў канцы браў касу, рагаціну і ішоў У 
лес злучацца с казацкімі дружынамі. Гэтак у казацкіх дружын 
расьлі тут што раз большые сілы. Ажно ў 1655 гаду крэпкіе 
сьцены Быхоўскаго замку былі акружэны аружным акалічным 
селянствам, каторае пайшло ў ,казакі“. Колькі разоў прабавало 
казацкае войска штурмаваць замак пад камандай палкоўніка Эо- 
лотарэнкі, але дарма: здабыць замак можна было толькі пры По- 
мачы розных тагочасных машын да здабываньня замкоў, като- 
рых у казакоў якраз не было. Выдзержаўшы доўгую асаду Эоло- 
тарэнко адступіўся ад Быхова. На другі год ізноў Золотарэнко 
с казакамі абступілі Быхоў і, пратрымаўшы нейкі час ў асадзе, 
здабылі горад штурмам, але за гэта дорага заплацілі казацкімі 
трупамі, дый самаго Золотарэнку забілі пры пераходзі праз горад. 
У 1659 гаду абступіло Быхоў Маскоўскае войс ко і дзержало у 
асадзе 30 тыднёў; у канцы горад быў узят, але скора ізноў лі- 
тоўскае войско адбіло яго ад Масквы. Бурную і хмараўю долю 
перэжываў Быхоў, як абароннае замчышчэ на граніцы раз Мас- 

квы, то ізноў Украіны; ў пасьледкі 


зламалася яго сіла ў часе 


Шведзка-Расейскай вайны. Расейскі генерал Боур па загаду Пет- 
ра І дабыў Быхоў, зруйнаваў замак, а гарматы адаслаў па Дне- 
пры у Кіёў. У 1778 гады Быхоў быў прылучэн да Расеі і назна- 
чэн паветовым горадам; у гэтым часе у Быхове быў ешчэ замак 
Сапегоў (цяперашні астрог), мураваны каталіцкі манастыр і дзьве 


дрэўляные цэркві: праваслаўная і уніяцкая. 


Цяпер Быхоў мае 


больш 7 тысяч жыцелёў, з праваелаўные цэркві, 1 каталіцкі ка- 


сьцёл і колькі дробных фабрык. 


Власт. 


(сана (“ананас 
ў Успамінкоў дб 1819 гОДЗР. 


Век назад у дванадцнатым, годзе, 
--Добра памяцен гэты нам час! 
Як французы ішлі на Расею, 
Дык у Міншчыне мелі папас. 
Усё войска французаў, як хмара, 
На Маскву, як струёю, плыло, 
Толькі частачка гвардзіі неяк 
Для пастою прыйшла у сяло. 
Грэнадзеры як лялькі адзеты,-- 
Брові чорные, кручэны вус; 
Глянуць міла: і зграбны, і 
[етройны, 


Сябе чуюць без жадных прымус. 


Камандзер іх, разставіўшы вой- 
[ска 
На пастой па ўсіх хатах села, 
Сам сабе абабраў тую хатку, 
Гдзе найкрашшая Зоська жыла. 
Хоць кабеціна была прастая, -- 
Узрасла без ніякіх навук, 
Ды прыгожа была непамерне: 


Твар бялюткі, румяны, бяз емук; 


Вочы карые, поўны прыязьні, 
Ўзгляд лагодны, прыхільны, 

[ жывы. 
Спадабаў камандзер яе гэтак, 
Што ня сходзіць яна з галавы. 


С кожным днём увыкаў што раз. 


болей 
І стрымацца ня мог ані як, 
Ці абняць, ці прыціснуць кад к 
сэрцу. 


Дый кабетцы ня сходзіла так: 
І яна памаленьку, неўзнаку 
Палюбіла француза сама; 
Той пачне абнімаць, цалаваці, 
Не спрэчаецца нават яна!.. 
Далей-болей спазналіся крэпка; 
Жарты сталі, як звычай які. 
Бачыць муж: штосьці дрэнна 
[ўжо стала! 
Абіваць пачаў жонцы бакі: 
--. Чаму гэта спакойна і ціха 
,Пазваляеш ты жарты з сабой? 
»Тыж павінна ні дацца к цалусам, 
»Засланіцца хаця-бы рукой! 
Мусіш вырвацца: гэтым ня 
[ўкрыўдзіш, 
,Ахвіцэр зразумее і сам; 
Чы сказала-б калі яму ў вочы, 
Што ўжо жарты абрыдалі нам!“ 
Аж на то жонка мужу тлумачэ: 
-- Не так лёгка яму прашка- 
[джаць, 
Я ня вучэна, бычыш, папанску: 
Па француску ня ўмею казаць! 
Калі-ж ты па француску наў- 
[чыўся 
(А ўжо жаль ахвіцэра самой!) 
Дык жэ сам во язык маеш 
спраўны, 
То скажы, каб ён даў мне 
спакой!" 


Мінск. Альбэрт Паўловіч. 

Стаяла ціхая летняя ноч, цёмнае небо абняло ўсю зямлю, 
бледные блескі мегяца паўзлі па лісьцях. 

І вось спакойны, глыбокі сон раптам нарушыўся жудосным 
начным звонам. У вёсцы узняўся пажар. Перэпужаные неспа- 
дзеваным звонам селяне беглі к пажару з усіх канцоў вёскі. 

Саламяная стрэха спарахнелай Пракопавай хаты ужо ўся 
была абнята уз'ярэным полымем 

Сам гаспадар, растрачэны, мітусіўся каля хаты; відаць было 
па ім, што ад раптоўнаго страху анямело сэрцэ, абамлелі рукі і 
ногі. 

З грамады хтось крыкнуў: .ратуйце дзетак, у хаці засталі- 
ся“. Ачуняў адразу Пракоп, успомніў пра дзетак і кінуўся, збу- 
джэны нейкай не утрымнай адвагай, у гарэлую хату. 

Астаўбянелі са страху людзі, здавалося ўжо усім, што Пра- 
коп і яго дзеткі на векі зніклі у моры агня, і адтуль німа зва- 
роту 

Здаецца, сэрцы іх замерлі, а вочы прыцягам глядзелі у тые 
дзьверы, куды ускочыў бедны Пракоп. 

Прайшла цяжкая, бязмоўная хвіля, вымкнуўся у вакне Пра- 
коп несучы у абсмаленай посцілцы сонных дзетак; іх падхапілі. 

Гоман падняўся між людзьмі, чуваць быў здушэны Плач... 
Дзетак выратавалі. Ешчэ раз выкінуў ён праз вакно нейкіе хар- 
хопья, не уважаючы на крык людзей, каб ратаваўся сам, ды не да- 
летало да яго вушэй ні адно слаўцо: страціўшы ужо прытом- 
насць, ён ня бачыў і як бы не разумеў, што над яго галавой 
ужо гнуліся таўстые бэлькі. 

Сцішэло усё, толькі трэск ад гарэлаго дрэва разлегаўся у 
начной цішы. 

Вось апошні раз паказаўся у вакне Пракоп, у абгарэлым 
твары яго ужо не было відаць тэй іскры, каторая зіяла у тую 
хвілю, як змагаўся за жыцьцё дзяцей. 

Засланяючы скалечэнымі рукамі твар свой, ён нібы збіраў- 
ся выскачыць праз вакно, але адразу застагнала столь, самкну- 
ліся бэлькі, хваляй рвануўся к небу агонь, і пахавалі пад сабой 
Пракопа. 

Хаты ужо не было, толькі лежала вялікая куча абгарэлых 
бярвеньнёў, і камін, бытцым хвігура самога Пракопа, маркотна 
глядзеў перад сабой на знішчэные рэшткі сялібы. 

Сцяўшы зубы, селяне пачалі раецягіваць абвугленые бяр- 
веньня, і с пад ламача выцягнулі абгарэлае цела Пракопа. 

Бедна, без почэсьці пахавалі яго. 

Сцюдзёная земля прытуліла бедака, а вецер усю ноч, бытцым 
злуючы на людзкое сумленьне, насіўся па магільніку, растрасаю- 
чы, як пух, сухіе апаўшые лісьця. 

Мінск. Галубок. 

Рады для гаепадароу. 


Серп, каса і машына. 

Спорка, чым лепей збіраць збожэ--вярпом, касой, ці машы- 
най,-- вядзецца здаўна; але акуратнай пробы дагэтуль ці ніхто не 
рабіў, ці, зрабіўшы, маўчаў, мы ня ведалі. 

І вось, толькі ў сёлетнім гаду аграном Рэшотніков апісаў у 
М 7 Сельскаго хозяйна" пробы, якіе ён летась сам рабіў з жы- 
там. 


Выбраўшы тры зусім аднастайные па ўраджаю і роўные па 
велічыні кавалкі жыта, першы кавалак зжалі, другі - скасілі, трэй- 
ці--вгабралі машынай; с кожнаго кавалка па асобку звязлі, зма- 
лацілі і зважылі зерне і корм - салому, умецьце і мякіну 

Выбраные кавалкі збожа былі менш за дзесяціну, але, дзеля 
лацьвейшаго рахунку, мы глянем, колькі выпало б зерня і корму 
павэдлуг пробы агранома Рэшотнікова з дзесяціны. 


З дзесяціны пудоў 


Каса [машына] Серп 
аа на ная 
Лепшаго 74 74 І 86 
ЯЯ аа . 
аў Горшаго 42 48 49 
с параццанааццая 
Разам зерня 116 122 135 
Корму [949 / 965 ] 9з 


ы 


Не так ужо цікаўны для нае пробы з машынай, бо ў малых 
гаспадарках мо ўжываюць ў тых шчаслівых старонках, дзе за- 
вяліся ўжо суполкі, але варта уважней прыглядзецца да рожні- 
цы, якую дае серп і каса. 

Серп даў на дзесяціну лішніцы 44 пуды корму і 19 пуд. 
зерняці. А што ешчэ цікаўней, што ў гэтых 19 пуд. амаль не 2 
часьці, бо 12 пудоў, лепшаго зерня- першаку, каторае, трымаю- 
чыся слабей у коласе, каса выбівае. 

Цяпер, калі падлічым павэдлуг сярэдніх тутэйшых цэн тую 
ліюніцу, якую дае нам серп, выцадзе: 


19 пуд. жыта па 60 кап.. . . . !1 руб. 40 к. 
445, корму па 20 К. . . . . 8 руб. 80 к. 
Усяго на. 20 руб. 20 к. 

Калі-ж узяць так гама сярэднюю цэну работніка, напры- 
клад: дзесяціну зжаць--4 рублі, а скасіць жыта і павязаць--? р., 
то выпадае, што на жніве перэплачываем 2 р. на дзесяціну; ўсей 
жэ лішніцы, як мы бачылі з рахунку, выхадзіло на 20 р. 20 к., то 
астаецца чыстаго заработку 18 р. 20. 

Але нам трэба ешчэ узяць пад увагу, што аграном Рэшот- 
ніков рабіў гэтые пробы на такой зямлі, дзесяціна каторай дае 
каля 150 пуд. жыта. Ня скора нам гэтаго прыждаць! Дык будзем 
лічыць, як у нас найчасьцей вядзецца: пудоў 50 з дзесяціны, або 
у тры разы меней, тады і лішніцы серп дасць у тры разы ме- 
ней, але ўсе-ж ткі даець рублёў 6, калі нават лічыць, што работ- 
нік каштуе тое самае; хоць вядомая рэч, што на горшае жыта 
менш трэба і работніка. 

З гэтаго мы бачым, што меняць серп на касу без канешнай 
патрэбы ніколі не варта. 


м е” 


Папрабка да стацьці ,Абарот хлеба 
Ў Беларусі". 


Пры коррэктуры выйшла ў гэтай стацьці обмылка на 2 
мільёны пудоў. 
Цавінна быць так: 


Гаспадар. 


Табл. І. Прывоз хлеба: Табл. П Вывоз хлеба 
У тысячах пудоў. У тысячах пудоў. 
С Усіх хлеб- Усіх хлеб- 
ных грузоў л ных грузоў 
разам. разам 
Вітэбская. . З. 218 1 І Ковенская . ./ 4. 410 
Мінская 7. 150 2 І Мінская з. 292 
3 І Віленская... 5. 980 3 /] Гродзенская ] 2. 146 
4 І Гродзенская. 5. 189 4 І Могілёўская. 1. 411 
5 [І Могілёўская. / 4. 080 5 ] Вітэбдская 1. 255 
ў І Ковенская... з. 290 6 / Віленская 1. 200 


Разам. 33. 900 


Значыць праз 254 станціі жалезных дарог Беларусі вылі- 
ваецца І3 міль 704 тысячы пудоў хлеба, а ўліваецца, кормячы 


Разам”. 13. 704 


Л 36 

край, 33 міль. 900 тысяч пудоў. Калі ад 33 міль. 900 т. пуд. адняць 
13 міл. 704т.пуд., дык астанецца 20 мільёноў 196 тысяч пудоў. 
Можэм з гэтаго зразумець, што ў наш край са стараны пры- 
возіцца 720 міл. 196 тысяч пудоў хлебных грузоў. 
У ліку прывозу вялікую частку займае пшанічная мука: 


Прывоз. . . . .. 


Вывоз 


17. 210 тыс. пуд. 
2 бб8, й 


Са стараны прывозіцца 14. 42 Я 


Значыць, з 20 міл. 196 т. п. прывозу каля 14 міл. 542 т пуд. 


падаець на пшаніцу. Выходзіць так, што 


наша земля ня можэ 


сама сябе і сваі гарады пракарміць с прычыны малой меры ура- 


джаю хлеба і благіх гатункаў 


А. У. 


Самагудка. 


Як вечэр прыкрые зямельку, 

А траўку пакрые раса; 

Як сонцэ сьпяшыць на спачынак, 

І ў лузе ня звоніць каса, 

Ня чутна ні сьмеху, ні песень, 

Ні жальбы, ні стогноў нідзе, -- 

Адзін тады вецер гуляе, 

Шапочэ с чаротам ў вадзе, 

Ды звонка здалёк аддаецца 

Напеў адзінокі ў цішы. 

Што-ж ён гэтак еэрцэ трыво-. 
[жыць 

І будзіць маркотнасьць ў душы? 

Што жаласна гэтак віецца, 

ОСнуе і сюды і туды? 

То родная песьня ліецца 


і 


З лазовай, зялёнай дуды. 

Ох, столькі ў ей славы і волі 
І думак з былога жыцьця, 
Што проста і рвешся і плачэш, 
Абданы сьлязой забыбыцьця. 
І ўвесь ажыўляешся хутка, 
Знаходзіш ты сілы кахаць 

І край, і дуду -самагудку, 

І рэкі, і горы, і гай. 

У грудзі сплывае надзея 

Аб радаснай, яснай пары, 

І думка ляціць і сьвятлее 
Да новай, да новай зары! 


Ф. Чэрнышэвіч. 
Капыль. 


ЁАААЫЫЫЫЦЫЗЕААЕЬЧЕАЧЗЧЕ ЗЕ ЗЕАААА ЗА 

(49 уласных карэспандэнтоў). 


Мінек. Неяк не ручыць ту- 
тэйшай Консісторыі з служачы-. 
мі: быўшаго пісца, Рыбака, па-; 
садзілі ў турму за ашуканства, : 


а цяпер паліція арэштавала дру- 
гога елужачаго ў Консісторыі, 
Руткоўскаго (фэльчара), като- 
ры, неправільна называючы ся- 
бе санітарам, рабіў на камароў- 
скіх жыцелёў фальшывые пра- 
таколы і пасьля браў ад іх гро- 
шы за тое, што пратаколы зні- 

штажаў. Р-му памагаў у гэтай 
зрабоці“ пісец губэрнскаго праў- 
леньня, Павлоўскі; яго губэр- 
натар выдаліў ураз жэ, як толь- 
кі паліція яго арэштавала ра- 
зам з Р--ім.-Няўжож німа ў 
Мінску сумленных людзей, што 
бяруць на службу вось гэтакіх 
франтоў? Здаецца, знайшліся 
бы і іншые, каб толькі пашу- 
каць... 

з С перэходам Шоффэра. 
вядомаго ,істінно-русскаго“ па- 
трыота жыда, з ,Минск. Сл.“ на 
службу да губэрнатарскіх , Мин. 
Від.“ ,національная" работа вы- 
скачыла з рук Скрынчэнкі і 
Мінскаго Владыкі і перэйшла 
да губэрнатара. Вось цяпер па- 
чнецца конкурэнція ў ,патрыо- 
тызме"! 

Мікола Камароўскі. 


З Слуцкаго павету. Здарылася 
сёлета мне патрэба сабраць на- 
родных вырабоў з аздобамі, а 
асабліва паяскоў. Думаў іх да- 
стаць многа, аж бач--не! Бо ў 
нашай старонцы закінулі звы- 
чай насіць іх, кажучы, што быт- 
цым крамнае харашэй; а калі і 
носяць, то толькі старыкі, а у 
маладых ніколі не ўбачыш; ка- 
жуць: цяпер ня мода, дык брыд- 
ка насіць. А дзеі ёсьць які 
адзін паясок, дык нізашто ня 
хочуць выпусьціць з рук бо 
трэба будзе падперэзаць баць- 
ку па сьмерці, а дачку маці не 
навучыла рабіць, Дык ЯКЖЭ зЗбЫЦЬ 
апошняе? Іншые ізноў пытаюц- 
ца на што іх купляю, ці не на 
якіе чары часам? бо цяпер ня 
мода на гэта, а асабліва у шлях- 
ты (мяне лічаць ,шлахціцам", 
бо у нас хто каталік, то ўжо і 
шляхціц; сорамна пісаць аб Гэ- 
тым, але калі праўда!) У нашай 

старонцы ўсе стараюцца, як ма- 
га, адзевацца у крамніну, І ім 
здаецца, што гэта хораша і до 
бра, але неяк гэта крамніна 
скора носіцца і аблезае! Дрэн- 
на робяць маткі, што ня вучаць 
сваіх дачок рукадзельля. Па- 
глядзіш на беларускую стара- 
сьвецкую работу і бачыш род- 
ную культуру: усё прыхарошэ- 
на, прыбрана узорам а цяпер 
што? Шануймо, беларусы, род- 
ны звычай і сьвітку нашу сла- 
вянскую! Калі каму грубая ра- 
бота не падабаецца, нехай зро- 
біць лепш ды і другіх наву- 
чыць але нехай робіць такім 
спосабам, як рабілі нашы дзя- 
ды і прадзеды. 
Максім Трычке. 

Гор. Дзіена, Віленскай губ. 
Многа хто кажэ, што саўсім на- 
прасная праца тых, хто стара- 
ецца адрадзіць беларускую Мо- 
ву і культуру. Кажуць, што гэ- 
та работа лішняя і непатрэб- 
ная, ды бытцым ніякай карысь- 
ці ня можэ даць. Оумна сдлу- 
хаць такую гутарку. Браты Бе- 
ларусы! Жывем мы на Беларус- 
кай зямлі, яна нае корміць, на 
ей мы узгадаваліся; чамуж мы 
не павінны шанаваць, любіць 
гэту зямлю і мову, якой Гава- 
рылі нашы дзяды іўпрадзеды? У 
загоне і пагардзе быў дагэтуль 
беларус і яго старая елавян- 
ская мова, але знайшліся ЛЮ- 
дзі, што сталі на зашчыту па- 
крыўджэнаго.. Якіе-ж мы бу- 
дзем сыны гэтай зямлі, калі мы 
ня пойдзем па сьледох нашых 
бацькоў, дзядоў, прадзедоў і 
тых, каторые бароняць іх магіл 
і чэсьці? Як-жэ мы будзем ша- 
наваць чужые парадкі і мову, 
калі будзем сваей чурацца? Як- 
жэ мы будзем будаваць чу- 


жые палацы, калі ня ўмеем сваей 
хаты паправіць? Ня трэба ду- 
маць, што чэлавекам, інтэліген- 
там беларус быць ня можэ і што 
інтэлігенту не да твару гава- 
рыць у беларускай мове 
чэлавек разумны, справядлівы, 
то якой-бы мовай не гаварыў, у 
яго заўсёды выйдзе гутарка ра- 
зумная, справядлівая, прыгожая 
і гладкая, а хто цёмны сам, то 
яму ні польская ні расейская 
ані француская мовы не памо- 
гуць, ён усёды сябе пакажэ, 
кім ён ёсьць. Калі мы хочэм 
працаваць дзеля грамадзянскай 
карысьці, то нідзе мы не ўба- 
чым так багатых пладоў сваей 
працы, як працуючы над адра- 
джэньнем нашаго народу, бо ён 
разумее гэту мову, і ўсякае ело- 
ва яму зразумела, а калі нашы 
селяне чытаюць па польску ці 
па расейску, то мала, або ісаў 
сім не разумеюць 
шчыра мы за гэту працу і па- 
можэм тым, каторые ідуць шу- 
каць праўды, прыложым рук 
сваіх, каб адбудаваць нашу 


культуру, наш дом, каб наш бе- 


ларус быў не пасынкам серод 
славянекіх народоў, а роўным 


братам. Ня будзем мы аткла- 
даць гэтай працы на заўтра, а: 
возьмемся сягоньня і будзем 


працаваць, аж пакуль сіл хопіць. 
І ў гэтай працы мы будзем 


браць сілы і радасьць, што мы, 


ня трутні ў грамадзе і не ска- 
ціна, каторая думае адно 
толькі пад'есьці і напіцца! 
Брошслава Свід--а. 

С. Княгіно, Віленскай гу- 
бэрніі Вілейскаго павету. Німа 
цяпер на сьвеці праўдзівай друж- 
бы, як то было не надта даўно. 
Здаецца, што дружаць: разві- 
таюцца уважна, слова благога 


Калі" 


Возьмемся 


каб 

не скажуць, алеж 
не закранецца якое дзела На 
што ўжо дружылі між сабой 
два дзяцюкі нашы А. і В. Ра- 
зам збіралі малых хлапцоў у 
гурт і навучалі іх на дрэнные 
штукі, ідучы між іх як каман- 
дзеры; ўмесьці раіліся, якім- 
бы спосабам чужых сьвіньней 
падбіваць; умесьці выпівалі, ўме- 
сьці хадзілі на падзённае у двор 
і там, як адзін, так і другі, во- 
зячы сена ці бульбу, катавалі 
паленам каней, аж пакуль па- 
ня не загадала больш не браць 
іх на работу. Але гэта дружба 
скора разсохлася Адзін раз у 
бацькі дзяцюка А. былі госьці. 
Захацелося гаспадару пачаста- 
ваць гасьцей гарбатай, а сама- 
вару не было. Тады ён паслаў 
пазычыць самавар у маткі пры- 
яцеля свайго сына. Як прыйшоў 
да хаты той прыяцель В. і да- 
ведаўся аб пазычцы, то стаў 
сваю матку лаяць благімі сла- 
вамі, а посьле стаў дакладаць 
да яе старых плеч і свае кула- 
кі. Кабета стала крычаць ізваць 
на ратунак. Скора прыляцелі 
суседзі і ледзьве абаранілі бед- 
ную кабеціну з рук добраго“ 
сынка. Спыталіся, за што ён так 
б'ець родную матку? і ён атка- 
заў: ,.а на што маці пазычае са- 
мавар без майго пазваленьня!" 
Такая то дружба бывае паміж 
людзьмі некультурнымі і такая 
пашана да старых бацькоў у 
людзей дзікіх і благіх. 
Цікавая. 
М. Раманаво, Могіл. губ., Го- 
рэцкаго пав. Дыякон В. навязаў 
каня на лузе дзячка П. Дзячок 
пайшоў забіраць каня, узяўшы 
з сабой стрэльбу, баючыся, як 
кажуць, што можэ сустрэціць 
шалёнаго сабаку. Калі дрыйшоў 


гэта пакуль 

да каня, то знайшоў там дыя- 
кана з жонкай, каторые пачалі 
з ім епрэчацца, недаючы каня. 

Чы па абмылцы, чы ад болю 
сэрца дзячок стрэліў і лёгка 
зраніў дыякана. Конвысторыя 
выдаліла са службы дзячка, ня 
гледзячы на тое, што дыякан 
дараваў яму і яны памірыліся. 

С. К. 

Сяло Хоміно, Могіл. губ., Го- 
рэцк. пав. Усім ведама, што ў 
вёсках дзеці растуць безпры- 
зорна. А выходзіць з гэтаго вось 
што. Нідаўна ў вёсцы Міхееўцы 
хлопчык, каб пахварсіць, уско- 
чыў на двухгадавога жарэбчы- 
ка, але той скінуў яго і затап- 
таў на сьмерць. Гэтак сама ў 
вёсцы Валенках хлопчык, еду- 
чы вярхом на кані, калыпаў са- 
бе нажом жалейку. Чагось спу- 
дзіўшыся, конь кінуўся ў бок. 
Хлопчык Зваліўся на нож і пра- 
калоўся. Праз колькі дзён ён 
памёр. 

У сяле Ліцьвінаве пад кірун- 
кам памешчыцы (Лідавой і с 
падмогай ад казны адкрыт бан- 
чок дробнаго крэдыта. Селяне 
ахвотна пазычаюць грошы. 

Саўка Каваль. 


Коўно. 28 чысла жніўня (аў- 
густа) месяца у тутэйшым та- 
варыстве любіцелёў чытаньня 
студэнт Ц. Алексюк прачытаў 
лекцію на тэму мінуўшчына і 
цяперышчына беларусоў“. На 


лекціі было многа беларусоў і! 
людзей, каторые цікавяцца спра- 


вай адраджэньня беларускаго 
народу. Расказаўшы многа ці- 
каваго аб беларусах, іх гісто- 
рыі і цэлях, П. Алексюк закон- 
чыў меней болей гэтымі славамі: 
»я веру, што беларус раскіне 
тые адвечные загародкі, като- 


рые аддзялілі яго ад агульна- 
людзкога жыцьця, і споўняцца 
словы нашаго песьняра, каторы 
прарочыў роднай старонцы: 


Сонцэ навукі скрозь хмары 
[цёмные, 
Прагляне ясна над нашай ніваю 
І будуць жыці дзеткі патомные 
Добраю долей, долей шчасьліваю! 


У славах Ц. А.чулося столь- 
кі гарачай любві да народу, да 
яго нешчасьлівай гісторычнай 
долі, што калі кончыў, то усе 
яго шчыра віталі воплескамі. 

Н. Тр--люк. 


Пісьмо у Рэдакцію: 


Пан Мікола Камароўскі не 
акуратна напісаў у 33 нумэры 
Нашай Нівы“, бытцым абваліў- 
ся мой дом у Мінску і удары- 
ліся неколькі рабочых. Абвалі- 
лася толькі часць сьцяны на 9 
аршын, а ударылося толькі двое 
рабочых, дый тые на другі дзень 
пайшлі на работу. 18-го тагож 
месяца (аўгуста) я папрасіў 4 
важных архітэктароў, і яны зруй- 
наваны дом агледзілі і спісалі, 
што для пэўнасьці трэба па- 
правіць. Затым я папрасіў ар- 
хітэктара п. Яўнішку пастаян- 
на дагледаць, каб усё рабілося 
па гэтаму прэдпісаньню. 


С праўдзівай пашанай 


Міхал Прушыньскі. 


(Са 


ЗА 


3 усіх старон. 


Кіеў. На аткрыцьце памятні- 
ка Імператару Александру ІІ у 
Кіеў прыехаў Гасудар з усей 
сваей сямьёй, Вялікіе Князі, мі- 
ністры і багата розных вышэй- 
шых чыноў. Горад сьвяткаваў 
гэты прыезд, хораша прыбраў- 
шы ўсе вуліцы, дамы і т. Д. 

1-го верэсьня, у чэцьвер, у 
тэатры было параднае прэдстаў- 
леньне. Прыехаў Гасудар, міні- 
стры і другіе госьці. Публіку 
пускалі па асобным білетам, ка- 
торые паліція выдавала толькі 


зусім вядомым ёй асобам, баю-, 


чыся, каб не было якога неспа- 
дзеванаго прыпадку. "Тымчам, 
ня гледзячы на ўсё гэта, у пе- 
рарыве ігры на сцэне, да прад- 
седацеля савета міністроў, пер- 
шаго міністра ІП. Столыпіна. па- 
дыйшоў нейкі малады чэлавек, 
адзеты у фрак, дастаў с кішэ- 
ні рэвольвер і выстрэліў у Сто- 
лыпіна два разы. Адна куля 
прабіла яму руку, другая папа- 
ка крыху ніжэй грудзей, зача- 
піла вантробу і засела каля 
крыжавіны. Колькі дзён міні- 
стэр ешчэ жыў, але 5 верэсьня 
у вечэр памёр. 

Стрэляўшаго арэштавалі. Гэ- 
та памочнік адваката, Богров. 
Аткрылося, што ён елужыў у 
Кіеўскім ахранным аддзелень- 
ні, дык яму паліція верыла і 
пусьціла ў тэатр, дзе ён паві 
нен быў пілнаваць, каб з Сто 
лыпіным не прылучылося якой 
бяды. Богрова гэтымі днямі бу- 
дзе судзіць ваенны суд 

Начальніка Кіеўскаго ахран- 
наго аддзеленьня аддаюць пад 
суд. 


Масква. "Тут арэштавалі ба- 


гата людзей, каторые належалі 
да партгіі соціал-дэмакратоў і 
соціалістоў-рэволюціонероў. 

г: Ідзе ўжо другі суд над 
інтэндантамі, каторых вінава- 
цяць у хабарах і іншых падоб- 
ных справах 

 б'езд дэпутатоў ад земств 
ужо скончыўся. 

Одэееа. Забастоўка матросоў 
на тарговых караблёх скончы- 
лася, і гаспадары пачалі прый- 
маць забастоўшчыкоў на служ- 
бу назад Цяпер жэ адміністра- 
ція забараніла далей прыймаць 
забастоўшчыкоў. 

бімферополь. Гасудар памі- 
лаваў быўшаго начальніка сім- 
феропольскай турмы, Цавлова 
Сільванскаго, катораго судзеб- 
ная палата засудзіла за ашу- 
канства. 

У Фінляндіі па многіх гара- 
дох адбываюцца сходкі народ- 
ные, на якіх фінляндцы востра 
выступаюць проці жаданьня пра- 
віцельства аддзяліць ад Фін- 
ляндіі дзьве парохвіі і прылу- 
чыць іх да Пецербурскай гу- 
бэрні. 


У Марокко тамтэйшые жыце- 
лі ізноў паднялі паўстаньне про- 
ці ўласьці Гішпаніі. У бітве на 
рэцэ Керт гішпанцы забілі 700 
душ марокканцоў, а у іх забі- 
тых было толькі 18 і раненых 
І7 душ. Гішпанскіе ваенные ка- 
раблі разстрэліваюць з гармат 
горад Дуару, каторы ляжыць 
на берэзі мора. 

У Вітаі рэволюція пашыраецца. 

Багата войска перайшло да 
паўстанцоў. Пачынаюцца у Кі- 
тайцоў сваркі з Японіей. 

У Франціі і Аўстрыі безпа- 
радкі с прычыны даражыні хар- 

чоў павялічываюцца. Па мно-: 
гіх гарадох між народам і вой-. [а ВЫГОДНЫЯ ЦЬННЫЯ БУМАГИ 
скам ды паліціей адбываюцца Доходныя, сь крупными выйгры- 


цаў М шами и безплатной страховкой на 
праўдзівые бітвы; народ стаў-: ранцы і 
ляе на вуліцах загародкі (бар- СТ Допускается разерочка при незна- 
рыкады), за каторымі бароніцца. чительномь задаткб сь зачетомь 
У Вені войско неколькі разоў, б о годовых. 


Сввдфнія высылаются безплатно. 


стрэляло ў народ: забітых ёець К торговли цБнными бумагами 


колькі дзесяткоў, раненых -. БЕРНАР'Ь и К?, ПАРИЖ'Ь. 
колькі сот. Па іншых гарадох Севастопольскій Бульвар'ь 30. 
так сама ёсць забітые і ране-: ранна, можно по русск 
ные. -зьшашшшшшжша.аааооааааоааааааааааа шана. 


18- 7 


46 дЗеёяці зямлі, ёсьць лее, земля добрая, 10 вёрст 
ад Смаргоні, 7 ад ж.-д. станціі, прадаецца. 


Лепш можна даведацца: у адваката Вышынскаго, Вільня, Погу- 
лянка. Аб'ездная вуліца 6 кватэра 4 


Ячмень экономічны і селянскі 


(мейсцовы, дый з розных станцій) 


купляе І. Э. ГОЛЬДБЭРГ у Вільні 


Шопэноўская вул., 7? 1, тэлефон 482- (таргоўля ячменю і соладу 
для бравароў). 


ЕАЦЦЗЕАЦАССЕАКЕААЗЕЕАААЧЦЕАЦСЗЕАКЦЦЕАААААААЯ 


Рэдактар - Выдавец А. Ўласо ў. 


Друкарня Марціна Кухты, Татарская, д. Л 920. 


